

Somiachea Koxttancho Talliancho Aitar (13/ 04/ 2025)

Vixoi: Vochat, Bapachi Khuxi Korat

Gaionak suchnam:

P:	Zoi Jezu	R-43
D:	Patenant ani kalxint	C-28
K:	Tuje bhair, mhojea Deva	D-41
X:	Jezu, Tunch amcho Raza	K-03

SURVATECHIM UTRAM:

Mogall bhava-bhoinnimno, aiz Somiachea Koxttancho Talliancho Aitar. Aiz thaun Povitr Satollem suru zata. Jezuchea Koxtta-Mornnacher ami lagxilean niyall kortanv. Hea utsovik vorsacho, ho aitar opangull bhavam-bhoinnink (People with Disabilities) bhettoila. Tanchea jivitant kuddicho ek sando unno aslolean tankam koxtt bhogche poddtat, punn hea tanchea ani amchea koxttamni ami Bapachi khuxi keli zalea, zo bhorvanso amkam fottoinam to amkam foll dilea bogor ravonam. Tor "*Vochat Bapachi khuxi korat*" ho vixoi monan gheun, Jezuchea koxttank, amche koxtt ek korun, bhorvanxean amchim paulam marunk amkam kurpa magum-ia.

BHAVARTHIANCHEM MAGNNEM:

1. Amchea dharmik vhoddilamni Bapachi khuxi magnneantlean sodun kaddun kherit husko opangullam, gorjevontam dubllem, eksuream ani konn nasloleam soven dakhounk Tankam Bapachi kurpa magum-ia.
2. Amchea sorkari vhoddilamni gorjevontak favo teo sovloti diun, sogllea dhormachea lokank eksarkim lekhunk ani Goychem boreponn chintun fuddle pillgek sambhallunk Bapa lagim magum-ia
3. Zhuzam choltolia desamni, abar niropadi bhurgim ani lok morun gela. Zaito lok opangull zala. Tor sonvsarant zoim zhuzam choltat, tim bond zaunk ani xanti yeunk Bapa lagim magum-ia.
4. Amchea ghorabeant, somudayant vo ganvant gorjevont ani opangull lok asa tanchi ami mogan seva korunk, tankam bhatt diun, tancho bhorvanso jivall korunk Bapa lagim magum-ia.
5. Aichea misachi mandavoll kortolia Firgojechea tornatteam / _____ pasot magum-ia; Jezuchea koxttanncher niall korun tannim aple koxtt Jezuk somorpunk ani aplem jivit nitt margar haddunk vavurlea puro mhone, Bapacho adar tankam magum-ia.

BHETTOVNNI:

Sorginchea Bapa, Tum sogllea boreponnacho ani kurpecho Dev ani sogllea denneanim tuvem amkam bhorleant. Hea Povitr satolleant ami bhitortan, amchea bhava-bhoinnim soven udar zaunk, toxench opangull Bhavam-bhoinnim soven udar ani sevechim ami zaunk amki magtanv. Tech bhaxen ho unddo ani soro, Iadnikachea hatant ghaltana, Tum amkam Tujea masa-rogtan ani mhoimen, amchim kallzam dhados kortoloi mhone ami bhavartan sott madtanv.

Udar monan him danam, undo ani soro ami hea velar Iadnikachea hatant vomptanv.